

L-ISKRITTURA MQADDSA U D- ' 'DIVINA COMMEDIA' ' TA' DANTE ALIGHIERI

Ta' LAWRENCE R. SCHIAVONE

(*Jissokta mill-Harġa ta' Ġunju, 1965*)

IL-GENNA

LEJN IL-ĠMIEL U D-DAWL TAS-SEMA

Immexxi minn Beatrice, dawl u hena tieghu, Dante jibda l-ahhar parti tal-vjaġġ tieghu li mit-triq tat-telfien ta' ruhu sejjer iwasslu, niedem u hieni, quddiem it-tron t'Alla. Vjaġġ umanament impossibbli, li biss il-fantazija mixghula tal-poeta u l-poezija kbira tieghu jistghu jwettqu. Mhux aktar il-biza' u d-dlam ta' l-infern, mhux aktar id-dieqa u t-tnehid tal-purgatorju, imma dawl mill-izjed qawwi, sbuhija bla qies, hlewwa ta' melodija li ma tifisserx jilqghu lil Dante fit-titjira poetika tieghu fost l-erwieh qaddisa tas-Sema. Tassew tal-ghageb, hawnhekk, naraw il-holma tal-poeta li fiha jisthajlu jtir minn dinja ghal ohra fejn dawn il-qaddisin qeghdin igawdu 'l Alla wara hajja fuq din l-art mghoddija fit-tahriġ ta' ghemil qaddis u marbuta ghalkollox mar-rieda mqaddsa tieghu.

F'din il-Kantika wkoll naraw kemm l-Iskrittura, bit-tagħlim u l-eżempji sbieħ tagħha, kienet fil-hsieb ta' Dante meta gie biex ikanta l-ġmiel u l-kobor tas-Sema; inżidu li fil-waqt li fiz-żewġ Kantiki l-ohra l-element klassiku ghandu sehem sewwa u x'aktarx jilhaq, l-aktar fl-Infern, l-importanza ta' l-element kristjan, dan ta' l-ahhar jilhaq u jisboq fil-Ġenna — u hekk jixraq — kull element iehor. Nimxu ghalhekk abna wkoll ma' Dante f'dan il-vjaġġ tieghu; nisimghu bhalu minn fomm Beatrice jew minn ghand il-qaddisin li magħhom jiltaqa' t-tifsir tad-dottrina li wahdu ma jasalx biex jifhem, u fuq kollox naraw bhalu l-erwieh qaddisa ta' persunaggi kbir li bl-istorja tagħhom jimlew tant paġni mill-Kotba Mqaddsa.

Mill-quċċata tal-muntanja tal-Purgatorju Beatrice u Dante jtiru b'heffa li ma titwemminx lejn il-Qamar fejn skond il-fantazija tal-poeta jidhrulu l-erwieh ta' dawk li mhabba l-vjolenza ta' haddiehor ma setghux jaqdu dmirhom u jkomplu l-wegħda tagħhom 'l Alla, imma li r-rieda tagħhom baqghet dejjem marbuta għal kollox mar-rieda mqaddsa Tieghu. F'moħħ Dante jidhlu xi dubbji

li hu ma jafx kif sejjer iressaq quddiem Beatrice biex thollhomiu, imma, ighidilna l-poeta,

*Fe' si Beatrice qual fe' Daniello,
Nabuccodonosor levando d'ira,
che l'avea fatto ingiustamente fello.* (Par. IV 13-15).

Il-profeta Danjeli — kif insibu fil-ktieb tieghu — gharaf ifisser lill-kburi Nabuccodonosor il-holma li dan is-sultan kien nesa u li mhabba fiha kien ikkundanna għall-mewt bla htiġa lis-saħħara tieghu ghax ma għarfux ifakkruhieu.

U hekk Beatrice tliehem lil Dante li dawk l-erwieh qaddisa jidhru fil-Qamar biss b'ix juru l-grad ta' beatitudini li messhom, imma l-post tagħhom veru, bhal dak tal-qaddisin l-oħra kollha, huwa l-Empireo għal dejjem madwar it-tron t'Alla. Hekk jehtieg isir — iżżid tghidlu Beatrice — biex moħħ il-bniedem jifhem il-hwejjeg t'Alla, u tissokta:

*Per questo la Scrittura condescende
a vostra facultate, e piedi e mano
attribuisce a Dio, e altro intende;*

*e Santa Chiesa con aspetto umano
Gabriel e Michel vi rappresenta
e l'altro che Tobia riceve sano.* (Par. IV 42-48).

Beatrice tghaddi mbagħad biex turi lill-poeta kemm hija sabiha l-wegħda li nagħmlu 'l Alla fil-h'egiet tagħna u kemm għandna noqogħdu attenti qabel ma nintrabtu biha biex ma jkollniex għax nitolbu li ninħallu minn din il-wegħda hlief għal raġuni serja:

*Non prendan li mortali el voto a ciancia:
siate fedeli, e ciò far non bieci,
come Ieptè a la sua prima mancia.* (Par. V 64-66).

L-Iskrittura ssemmilna l-kas tal-Imħallef tal-Lhud Jefte li qabel it-tagħbida mal-Ammoniti wiegħed 'l Alla, bla qagħad jaħsibha, is-sagrificċju ta' l-ewwel persuna li tidher quddiemu wara r-rebħa: din il-persuna kellha tkun bintu stess.

Fis-sema ta' Merkurju Dante jilmah l-erwieh ta' dawk il-bnedmin li f'ħajjithom urew hegga u bzulija biex jilhqqu fama u l-kobor u s-setgħa ta' Ruma, Beatrice terga' tholl dubju iehor ta' Dante dwar il-fidwa tal-bniedem u l-mewt ta' Kristu fuq is-salib billi tibda l-istorja tal-fidwa mill-waqgħa fid-ċ-nub ta' Adam u Eva:

*Per non soffrire a la virtù che vole
preno a sua prode, quell'om che non nacque,
dannando sè dannò tutta sua prole*

*onde l'umana specie inferma giacque
giù per secoli molti in grande errore,
fin ch'al Verbo di Dio discender piacque. (Par. VII 25-30).*

u tkompli tfiehmu kif Alla, fil-hniena u l-gustizzja tieghu ghoġbu jibgħat lil Ibnu fuq din l-art biex ipatti tal-hsara kbira li kienet saret bid-dnub ta' l-ewwel ġenituri tagħna. Kull mod iehor ma kienx jiswa tispicċa tghid Beatrice,

*se 'l Figliuol di Dio
non fosse umiliato ad incarnarsi. (Par. VII 119-130)*

Mill-ġdid f'moħħ il-poe'a jidhol hsieb iehor li hu jagħraf li ma jistax ihell, imma Beatrice hija dejjem lesta biex tholl ukoll dan id-dubju qabel itiru lejn Venere, li fiha jidhru l-erwieh qaddisa li mxew dejjem fuq il-liġi tal-Mulej billi habbew 'l Alla fuq kollox u 'l għajrhom bħalhom infushom. Ir-ruh ta' Folco, isqof ta' Marsilja, imdawra b'dija liema bħala turi lil Dante l-hsara kbira li qegħdin jagħmlu lil-Knisja x'uhud mill-membri tal-kleru mħabba x-xehħa tagħhom mingħajr ma jagħtu kas ta' dak il-faqar ta' l-ispirtu li jgħallem Gesù fil-Vangelu:

*Noi vanno i lor pensieri a Nazarette,
là dove Gabriello ape'se l'ali. (Par. IX 137-138).*

F'daqqa waħda l-poeta jsib ruħu fix-xemx. Is-sbuhija u d-dawl tax-xemx huma tant qawwija li l-poeta ma jsibx kliem biex ifissir-hom, u l-kant tal-qaddisin għorrief u dutturi tal-Knisja huwa tant helu li jistqarr li anqas biss jista' jtina idea, Beatrice thegġu biex jagħti ħajr 'l Alla tal-grazzja hekk kbira li tah meta wasslu f'dan il-ġmiel tla qies. Hawnhekk ir-ruh sabiħa tal-gharef S. Tumas tkellem lil Dante u turih fost l-erwieh ta' dawk l-ghorrief l-ohra li b'għerfhom għagġbu d-dinja lis-sultan Salamun:

*La quinta luce, ch'è tra noi più bella,
spira di tale amor, che tutto 'l mondo
la giù ne gola di saper novella:
entro v'è l'alta mente u' si profonda
saver fu messo, cne se 'l ver è vero,
a veder tanto non surse il secondo. (Par. X 109-114).*

Il-qaddisin fix-xemx jidhru lil Dan'e fi tliet dawriet b'centru w'ehed; il-hlewwa taghhom imxebbha mal-qawsalla tfakkru fil-patt li, tghidilna l-Iskrittura, Alla ghamel mal-patrijarka Noè wara d-dilluvju. Fit-tieni dawra, imbaghad, insibu lil S. Bonaventura li jkanta l-qdusija ta' S. Duminku kif qabel S. Tumas ikanta dik ta' S. Franġisk, u juri lil Dante persunaġġ iehor tal-Kotba Mqaddsa: ii-profeta Natan.

Il-kliem ta' S. Tumas dwar l-gherf ta' Salamun ihasseb lill-poeta, imma l-istess qaddis dattur ta' Knisja ifiehem lil Dante kemm m'ghandux ghaliex jithasseb dwar il-grad ta' perfezzjoni f'Salamun, u jwissih kemm ghandu joqgħod attent il-bniedem qabel ma jagħti l-gudizzju tiegħu fuq il-hwejjeg t'Alla li ma jstax jifhem.

Għat-talba ta' Beatrice, mid-dawl l-aktar qawwi jinsema' l-lehen tas-sultan Salamun li juri lil Dante kif isiru jiddu l-erwieh qaddisa wara l-qawma mill-mewt ta' l-iġsma taghhom biex minn għand Alla quddiem kulhadd jehdu l-premju li jisthoqqilhom. Dante, imbaghad, ihares f'ghajnejn Bea'rice u jhessu mehud f'leħha ta' berqa fis-sema ta' Marte.

Jinsabu hawnhekk f'ghamla ta' salib kbir il-qaddisin li gharfu jitqabdu, iħatu u jmutu biex jagħtu xhieda tat-twemmin taghhom fil-veru Alla. Fost l-erwieh fis-sema ta' Marte l-poeta jimmaħ dik ta' Gozwè li kif ighidilna l-An'ik Testament mexxa l-poplu t'Alla f'id-deżert u wasslu fl-art imwiegħda:

*Io vidi per la croce un lume tratto
dal nomar Iosue com'el si feo;
nè mi fu noto il dir prima che 'l fatto.* (Par. XVIII 37-39).

u lil Ġuda Makkabew, il-mexxej qalbieni tal-Lhud li heles lil dan il-poplu mill-ġasar tas-sultan Antijoku Epifane tas-Sirja:

*E al nome de l'alto Maccabeo
vidi moversi un altro roteando,
e letizia era ferza del paleo.* (Par. XVIII 40-42).

Mill-ġdid il-lehen tal-Ko'ba Mqaddsa nisimghuh fis-sema ta' Gove fejn qegħdin l-erwieh tas-slaten u mexxejja ohra tal-ġnus li wrew ghaqal u gustizzja fit-tmexxiya tal-popli fdati f'idejnom. Id-dwal herġin minnhom, ighidilna Dante, jiffurmagħ twissija li Salamun jagħti lis-slaten ta' l-art:

*"DILIGITE IUSTITIAM" primci
fur verbo e nome di tutto 'l dipinto;
"QUI IUDICATIS TERRAM" fur sezzai.*

(Par. XVIII 91-93).

Hawn ukoll Dante jgibilna quddiemna persunaggi oħra tal-Antik Testament. Naraw lis-sultan David, ir-rebbieħ tal-Filistej u l-awtur tas-salmi:

*Colui che luce in mezzo per pupilla,
fu il cantor de lo Spirito Santo,
che l'arca traslatò di villa in villa.*

(Par. XX 37-39).

u lis-sultan Ezekija li lilu Alla għogħbu jtawwal il-ħajja biex ikun jista', kif talab, jaħmel aktar penitenza għal ħtija:

*E quel che segue in la circonferenza
per l'arco superno,
morte indugiò per vera penitenza.*

(Par. XX 49-51).

Fis-sema ta' Saturnu nisimghu lil S. Pier Damjanu, wieħed mill-qaddisin li għaxu ħajja kontemplativa, jikkundanna l-lussu li fih qegħdin (iġħixu x'uhud mill-membri tal-kleru. Biex juri kif għandu jgħix min iddedika ħajtu 'l Alla, dan il-qaddis imur igib l-eżempju ta' S. Pietru u S. Pawl li għaxu ħajja ta' faqar u ta' tbatija:

*Venne Cefàs e venne il gran vasello
de lo Spirito Santo, magri e scalzi,
prendendo il cibo da qualunque ostello.* (Par. XXI 127-129).

L-erwieħ fis-sema ta' Saturnu jidhru telgħin u neżlin ma' sellum li t-tarf tiegħu, iġħidilna S. Benedettu, wieħed minn dawn il-qaddisin, jilħaq l-Empireo fejn Alla qiegħed isaltan fil-milja tal-glorja tiegħu. Huwa l-istess sellum li lemaħ Gakobb fil-holma tiegħu f'Bethel meta ħarab mill-qilla ta' ħuh Esaw:

*Infìn là sù la vide il patriarca
Iacob porgere la superna parte,
quando li appar've d'angeli sì carca.* (Par. XXII 70-72).

Ga' ra'na kemm Dante hassu miġbud lejn il-mis'eru kbir ta' l-Inkarnazzjoni. Isemmi kemm-il darba lill-Madonna li qiegħda tilqa' b'umiltà u bi ħ'ewwa kbira minn għand l-Anglu Gabrijel l-aħbar sabiħa li sejra tkun omm Alla. Imma l-umiltà u l-qdusija ta' Marija kif ukoll il-glorja tagħha bħala omm ta' Gesù, narawhom jitttrinjonfaw fid-dawl li jgħammex tal-kwiskeb li fosthom tinzel il-Madonna flim-

kien ma' Binha Gesù, imdawrin minn qtajjiet kbar ta' qaddisin, huma wkoll rebbieha fuq il-ħażen u hawn imdawlin bil-grazzja tal-Feddej. Dante ma jirnexxilux jara lil Gesù, imma waqt li Beatrice tħissirlu t-trijonf ta' Kristu u ta' Marija, huwa jilmaħ dawl qawwi li jdur ma' Marija, u jisma' lehen li jkanta l-kobor tagħha bhala Omm Alla. Xi ġmiel, x'ferħ igawdu fis-sema — ighidilna l-poeta — dawk li f'din id-dinja żerġhu u xerrdu l-kelma t-tajba u wettqu għemil li għogob lil-Mulej. Flimkien mal-qaddisin tat-Testment il-Qadim u tat-Testment il-Ġdid jittrijonfa wkoll S. Pietru. l-ewwel kap tal-Knisja mwaqqfa minn Kristu:

*Quivi triunfa, sotto l'alto filio
di Dio e di Maria, di sua vittoria,
e con l'antico e col novo concilio,
colui che tien le chiavi di tal gloria.* (Par. XXIII 136-139).

Il-qima kbira li Dante dejjem hass lejn il-Kotba Mqaddsa u l-fidi haġja li kellu fit-tagħlim imxerred fihom insibuhom fl-istqarrija li minnu jitolbu l-qaddisin Pietru, Gakbu u Gwanni qabel ma jkun jista' jersaq aktar fil-qrib lejn it-tron t'Alla. Għall-mistoqsija ta' S. Pietru dwar il-fidi l-poeta jwieġeb bl-istess kliem ta' S. Pawl fl-ittra tiegħu lil-Lhud:

*Fede è sustanza di cose sperate,
ed argomento de le non parventi;
e questa pare a me sua quidditate.* (Par. XXIV 65-66).

u jż'ed jistqarr li t-twemmin tiegħu huwa miġni fuq it-tagħlim li ha mill-Kotba ta' l-Iskrittura:

*"La larga ploia
de lo Spirito Santo, ch'è diffusa
in su le vecchie e in su le nuove cuoia,*

*è sillogismo che la m'ha conchiusa
acutamente si, che 'nverso d'ella
ogni dimostrazion mi pare ottusa."* (Par. XXIV 91-96).

Jekk it-twemmin tal-poeta huwa miġni fuq l-istudju ta' l-Iskrittura x'e'n anqas hija t-tama tiegħu. Lall-Appostlu Gakbu li jistaqsih x'jifhem bit-Tama, Dante jwieġeb b'lehen sod, jurih li din il-virtù waslet fih minn ħafna għejjun,

*ma quei la distillò nel mio cor pria
che fu sommo cantor del sommo duce,*

— Sperino in te — ne la sua teodia
dice — color che sanno il nome tue — :
e chi nol sa, s'elli ea la fede mia? (Par. XXV 71-75).

Ma kienx S. Gakbu stess li qawwieh f'din il-verità bl-ittra tieghu?

*Tu vai stillasti, con le stillar suo,
ne la pistola poi, s. ch'io son pieno,
ed in altrui vostra pioggia repluo.* (Par. XXV 76-78).

Kienu jahsbu fi zmien Dante li l-Ittra hawn imsemmija kienet giet miktuba minn S. Gakbu l-Kbir, hu S. Gwann. Il-lum nafu li hija ta' S. Gakbu z-Zghir, l-ewwel Isqof ta' Gerusalemm. Dante mexa fuq kif kienu jahsbuha fi zm'enu.

Il-Kotba Mqaddsa gha'hekk kienu dawk li nisflu fih fidi u tama fl-hwejjeg t'Alla; minnhom mela huwa jistenna s-salvazzjoni ta' ruhu kif ighid il-profeta Isa'ija:

*“Le nove e le scritture antiche
pongon lo segno, ed esso lo mi addita,
de l'anime che Dio s'ha fatte amiche.*

*Dice Isaia che ciascuno vestita
ne la sua terra fia di doppia vesta;
e la sua terra è questa dolce vita.”* Par. XXV 88-93).

Dante jsahhah din il-fehma tieghu b'dak li jikteb l-Evangelista S. Gwann fl-Apokalissi:

*“E 'l tuo fratello assai vie più digesta,
là dove tratta de le oianche stole
questa revelazion ci manifesta.”* (Par. XXV 94-96).

L-ahhar mistoqsijiet lil Dante — dawk li jmissu l-virtù ta' l-imhabba — jaghmilhom S. Gwann, l-Appostlu tant mahbub minn Gesù li fl-ahhar éna mar ipoggi rasu b'imhabba kbira fuq sider l-Imghallem tieghu kollu mnikket u li fuq il-Kalvarju gie maghzul mill-istess Gesù biex jiehu hsieb Mari'a Santissima. L'll-poeta Beatrice tghidlu:

*“Questi è colui che giacque sopra ’l petto
del nostro pellicano, e questi fue
di su la croce al grande officio eletto”.*

(Par. XXV 112-114).

Lilu Dante jistqarr li Alla huwa l-bidu u t-tmiem ta' l-imhabba tieghu, ta' kull hsieb u xewqa tieghu. Din l-imhabba t'Alla li jhoss f'qalbu, iżid ighid, hija mibnija fuq it-tagħlim li xorob mill-Kotba Mqaddsa, imnebbhin minn Alla nnifsu:

*“Sternel la voce del verace autore,
che dice a Moisè, di sè parlando:
— Io ti farò vedere ogni valore.*

(Par. XXVI 40-42).

u mill-istess S. Ġwann. Jissokta l-poeta:

*“Sternilmi tu ancora, incominciando
l'alto preconio che grida l'arcano
di qui là giù sovra ogn'altro bando”.* (Par. XXVI 43-45).

Hawn jinstema' kant helu fis-Sema biex ifisser il-ferh tal-qaddisin għal dawn it-tweġibijiet ta' Dante; quddiemu tidher allura r-ruh qaddisa ta' Adam, missier tal-bnedmin kollha, li jfisser xi dubji li jidhlu f'moħħ il-poeta. “F”dak id-dawl”, tghidlu mill-ġdid Beatrice,

*“Vagheggia il suo fattor l'anima prima
che la prima virtù creasse mai”.*

(Par. XXVI 83-84).

Wara titjira fantastika li mill-quecèata tal-Purgator, u twasslu fil-gholi tas-smewwiet, Dante jsib ruhu f'—Empireo fejn jilmah taħt għamla ta' warda ta' ġmiel u kobor bla qies l-għaqda shiħa ta' l-erwieħ qaddisa, imzejna b'dawl l-iżjed qawwi, miġbura madwar Marija Vergni, u mdawra b'qatet kbar ta' anġli li jiru fuqhom bħal nahal fuq il-ward. Dante milqut minn din id-dehra jdur fuq Beatrice, imma din tinsab mill-ġd'id fit-tielet dawra ta' l-istess warda mistika; f'lokha jilmah lil S. Bernard, l-aħħar gwida tieghu f'dan il-vjaġġ tieghu poetiku, li jurih x'uhud minn dawk il-qaddisin. L-ewwel ma jara hija Eva. Ighidlu S. Bernard:

*“La piaga che Maria richiuse e unse,
quella ch'è tanto bella da' suoi piedi
è colei che l'aperse e che la punse”.*

(Par. XXXII 4-6).

Fuq kollox S. Bernard jistieden lill-poeta biex iħares lejn

l-Omm ta' Kristu. Ta' hlewwa liema bhalha huwa l-kwadru li Dante jina mill-gdid ta' Marija meta jfakkarna fil-grazzja singolari li Alla ghamel maghha meta ghazilha biex tkun Omm l-Iben tieghu. Madwarha jtir l-anglu Gabriël:

*“E quell'amor che primo li discese,
cantando “Ave Maria, gratia plena”,
dinanzi a lei le sue ali distese”.* (Par. XXXII 94-96).

Hawn huma n-nisa qaddisa ta' l-Antik Testament: Rachele, Sara, Rebekka, Guditta, Ruth:

*Ne l'ordine che fanno i terzi sedi,
siede Rachel di sotto da costei
con Beatrice, sì come tu vedi.*

*Sara e Rebecca, Judith e colei
che fu bisava al cantor che per doglia
del fallo disse — Miserere mei —* (Par. XXXII 7-12).

Dal-vjaġġ meraviljuż tal-poeta wasal biex jispicča. Il-kruha tad-dnub u l-konsegwenzi tal-b'za' li jgħib mieghu issa jbieghdu lil Dante minn kull hażen, l-indiema shiha ta' dnubie' u taghamel li jkun jisthoqqu l-mahfra t'Ala u l-grazzja li jara b'ghajnejh il-gmiel tas-Sema. Imsahhah mill-grazzja divina, u mhares bi hmiena ta' Omm mill-Imqaddsa Marija, il-poeta jasal biex ghal hin wiehed jifhem il-kobor tal-Hallieq u l-misteri ewlenin tal-Fidi,

Hekk ghandha tmiem il-ho'ma poetika ta' dan il-kbir poeta.

Ftit huma l-kotba mqaddsa — kif rajna — li minhom Dante ma jehux episodji jew persunaggi biex bihom isahhah il-hsieb għoli tieghu dwar it-twemmin nisrani u sebbah l-arti poetika ta' l-opra tieghu immortali. Mill-Genesi ghal-Levitiku, mill-ktieb ta' Gożwé ghas-Salmi tas-Sultan David, mill-kt'eb ta' Ezekjeli ghal dak ta' Danjeli, mill-ktieb ta' Ester ghal dak ta' Ruth; it-Testment il-Qadim narawh għaddej quddiemna b'ghadd ta' kwadri li skond il-hsieb tal-poeta ghandhom iqanqlu fina l-biza' tal-hažen, inisslu l-indiema ta' htijietna, u jizirghu f'qalbna l-imhabba lejn il-hwejjeg qaddisa. It-Testment il-Gdid ukoll, l-aktar il-Vangeli ta' S. Mattew u S. Luqa. l-Atti ta' l-Appostli u fuq kollox l-Apokalissi, Dante jmur ipogġi quddiem ghajnejna bhala ghejun hajja ta' verita' mibnija fuq il-hajja u t-agħlim ta' Kristu.

Id-*Divina Commedia*, miktuba sitt mija u hamsin sena ilu, il-lum ukoll tista' tittiehed bhala eżempju ta' kif il-kelma t'Ala miktuba

ghandha tkun imnaqqxa kull hin u kullimkien fil-qalb u fil-moħħ ta' kull nistrani. Il-ħum ukoll il-messagg bibliku ta' Dante, kif insibuh fl-opra grandjuża tiegħu, jurina t-triq waħdanija li fuqha aħna l-insara għandna nimxu jekk irridu tassew nilħqu l-veru gid tagħna u l-qdusija ta' ruħna. Nitgħallmu, għalhekk, aħna wkoll minn Dante, li għaraf igħożż b'imħabba kbira l-Kotba Mqaddsa, ngħixu haġja qaddisa billi fuq it-tagħlim ta' Kristu, fl-imħabba safja ta' Marija Vergni u fuq l-eżempju ta' l-erwieħ qaddisa tat-Testment il-Qadim u tat-Testment il-Gdid, inwettqu għemil ta' fejda li jkun jiswielna għall-haġja ta' dejjem.